



# ৰাষ্ট্ৰীয় যুৱ মহোৎসৱত 'ভিডিঅ' কনফাৰেন্সৰ মাধ্যমেৰে প্ৰধানমন্ত্ৰীয়ে আগবঢ়োৱা উদ্বোধনী ভাষণৰ লিখিত ৰূপ

Posted On: 09 FEB 2017 1:31PM by PIB Guwahati

## ৰাষ্ট্ৰীয় যুৱ মহোৎসৱত 'ভিডিঅ' কনফাৰেন্সৰ মাধ্যমেৰে প্ৰধানমন্ত্ৰীয়ে আগবঢ়োৱা উদ্বোধনী ভাষণৰ লিখিত ৰূপ

মঞ্চত উপবিষ্ট সকলো গণমান্য ব্যক্তি আৰু মোৰ মৰমৰ যুৱ বন্ধুসকল। আপোনালোক সকলোকে ২১ সংখ্যক ৰাষ্ট্ৰীয় যুৱ মহোৎসৱৰ বহুত বহুত শুভকামনা জনালো। সময়ৰ অভাৱত মই ৰোহটকত উপস্থিত থাকিব নোৱাৰিলো কিন্তু মই ইয়াৰ পৰা যি দৃশ্য প্ৰত্যক্ষ কৰিছো, মোৰ এনেকুৱা অনুভৱ হৈছে যে আজি এই মহোৎসৱো ২১ বছৰীয়া যুৱক হৈ উঠিছে। দেশৰ বিভিন্ন প্ৰান্তৰ পৰা অহা মোৰ উদীয়মান বন্ধুসকলৰ মুখত ইমান সুন্দৰ উজ্জলতা দেখিবলৈ পাইছো যেন আজি ৰোহটকত যুৱ মহোৎসৱৰ সমাৱৰ্ত্তনকৈ গোহৰৰ মহোৎসৱো উপযাপন কৰা হৈছে।

আজি ৰাষ্ট্ৰীয় যুৱ দিৱস। স্বামী বিবেকানন্দৰ জন্মজয়ন্তী। মই আপোনালোকৰ মাধ্যমেৰে দেশৰ সকলো যুৱক-যুৱতীক এই বিশেষ দিনটোৰ বহুত বহুত শুভেচ্ছা জ্ঞাপন কৰিছো। কম পৰিধিৰ ভিতৰতো যে সফলতা অৰ্জন কৰিব পাৰি, তাৰ উৎকৃষ্ট উদাহৰণ হ'ল স্বামী বিবেকানন্দ। তেওঁৰ জীৱন কাল যথেষ্ট কম আছিল। স্বামী বিবেকানন্দ যুৱ শক্তিৰ অসীম প্ৰেৰণা আছিল। তেওঁ কৈছিল—আমাৰ দেশক এতিয়া প্ৰয়োজন হৈছে লোহাৰ দৰে শক্তিশালী পেশী আৰু মজবুত স্নায়ুযুক্ত শৰীৰ। এইধৰণৰ দৃঢ় ইচ্ছা শক্তি সম্পন্ন যুৱচামৰ আৱশ্যকতা আছে।

স্বামী বিবেকানন্দই এনেকুৱা যুৱ প্ৰজন্ম সৃষ্টি কৰিব বিচাৰিছিল যাৰ মাজত কোনো ভেদ-ভাৱ নাথাকে আৰু প্ৰস্পৰৰ প্ৰতি প্ৰেম-বিশ্বাস থাকে। তৰুণ সেইসকলহে যিয়ে অতীতৰ চিন্তা নকৰি নিজৰ ভৱিষ্যতৰ লক্ষ্যৰ বাবে কাম কৰে।

সতীৰ্থসকল, আজি দেশৰ ৮০ কোটিৰো অধিক লোকৰ বয়স ৩৫ বছৰতকৈ কম। স্বামী বিবেকানন্দই দেখুওৱা পথেৰে আগবাঢ়ি আজি ভাৰতবৰ্ষই এনে এক যুগৰ আৰম্ভণি কৰিব পাৰে, যাৰ বাবে দেশ বিশ্বগুৰু হৈ উঠিব পাৰে।

আজি যিসকল উদীয়মান সতীৰ্থ এই সময়ত ৰোহটকত আছে, তেওঁলোকৰ বাবে হাৰিয়ানা প্ৰেৰণাৰ স্থলী হ'ব পাৰে। হাৰিয়ানা হ'ল বেদ, উপনিষদ আৰু গীতাৰ ভূমি। এয়া বীৰ, কৰ্মবীৰ, জয়-জোৱান জয় কৃষাণৰ ভূমি। এয়া সৰস্বতীৰ পৱিত্ৰ ভূমি।

মই আনন্দিত যে, এইবাৰ ৰাষ্ট্ৰীয় যুৱ মহোৎসৱৰ থীম হিচাপে নিৰ্বাচিত কৰা হৈছে—ইউথ ফৰ ডিজিটেল ইণ্ডিয়া। এই মহোৎসৱৰ মাধ্যমেৰে উদীয়মান যুৱক-যুৱতীসকলক দৈনন্দিন জীৱনত ডিজিটেল পদ্ধতিত লেন-দেনৰ প্ৰশিক্ষণ দিয়া হ'ব। তেওঁলোকলৈ মোৰ আহ্বান যে, ইয়াৰ পৰা প্ৰশিক্ষণ লাভ কৰি সকলোৱে নিজৰ নিজৰ নিকটৱৰ্তী অঞ্চলৰ অতি কমেও ১০টা পৰিয়ালক ডিজিটেল লেনদেনৰ শিক্ষা দিব।

এইবাৰ ৰাষ্ট্ৰীয় যুৱ মহোৎসৱৰ শুভংকৰ হিচাপে কন্যা শিশুক বাছনি কৰা হৈছে। ইয়াৰ জৰিয়তে 'বেটা বচাও বেটা পঢ়াও' অভিযানৰ সজাগতা বৃদ্ধিৰ প্ৰয়াস নিশ্চয়কৈ প্ৰশংসনীয়। হাৰিয়ানাৰ পৰাই কেন্দ্ৰ চৰকাৰে এই আঁচনি আৰম্ভ কৰিছিল। আঁচনিখনৰ প্ৰভাৱ এই অঞ্চলসমূহত স্পষ্টকৈ দেখিবলৈ পোৱা গৈছে। লিংগ অনুপাতৰ ব্যাপক পৰিৱৰ্তন ঘটিছে। সমগ্ৰ দেশতে এই পৰিৱৰ্তন বৃদ্ধি পাব ধৰিছে। ইয়াৰ বাবে হাৰিয়ানাৰ লোকসকলক মই বিশেষভাৱে অভিনন্দন জ্ঞাপন কৰিব বিচাৰো। তেওঁলোকে প্ৰমাণ কৰি দেখুৱাইছে যে, জনসাধাৰণে ঠিৰাং কৰি ল'লে সকলো অসম্ভৱেই সম্ভৱ হ'ব পাৰে।

হাৰিয়ানাৰ ভৱিষ্যৎ নিৰ্ধাৰণৰ ক্ষেত্ৰত ইয়াৰ যুৱচামে এক গুৰুত্বপূৰ্ণ ভূমিকা পালন কৰি আছে। ৰাজ্যখনৰ যুৱ খেলুৱৈসকলে বিভিন্ন আন্তঃৰাষ্ট্ৰীয় প্ৰতিযোগিতাত পদক জয় কৰি দেশৰ মান-মৰ্যদা বৃদ্ধি কৰিছে।

সমগ্ৰ দেশে বিকাশৰ নতুন শিখৰ স্পৰ্শ কৰিবলৈ যুৱ শক্তিৰ অধিক যোগদান প্ৰয়োজন আছে। এই শতিকাতো ভাৰতৰ শতিকা হিচাপে পৰিগণিত কৰিবলৈ দেশৰ যুৱ শক্তিৰ দক্ষতা বৃদ্ধি কৰা আমাৰ লক্ষ্য।

বন্ধুসকল, ৰাষ্ট্ৰীয় যুৱ মহোৎসৱে আপোনালোকক প্ৰতিভা প্ৰদৰ্শনৰ এক মঞ্চ প্ৰদান কৰে। বিভিন্ন সাংস্কৃতিক পৰিৱেশৰ পৰা অহা উদীয়মান যুৱক-যুৱতীসকলে ইয়াত প্ৰস্পৰক জানিব পাৰে, বুজিব পাৰে। এয়াই হ'ল এক ভাৰত-শ্ৰেষ্ঠ ভাৰতৰ বাস্তৱিক অৰ্থ।

এক ভাৰত-শ্ৰেষ্ঠ ভাৰতৰ জৰিয়তে দেশৰ বৈচিত্ৰ্যময় সংস্কৃতিক একত্ৰিত কৰাৰ এক প্ৰয়াস কৰা হৈছে। আমাৰ দেশত ভাষা, খাদ্য, জীৱন-যাপনৰ ধৰণ, ৰীতি-নীতি ভিন্ন হ'লেও আত্মা কিন্তু একেটাই। এই আত্মাৰ নাম হ'ল—ভাৰতীয়তা। আৰু এই ভাৰতীয়তাৰ বাবেই আমি সকলোৱে গৰু অনুভৱ কৰো।

এখন ৰাজ্যৰ যুৱকে আন এখন ৰাজ্যৰ যুৱকক যেতিয়া লগ পায়, তেওঁলোকে নতুনত্ব অনুভৱ কৰিব, প্ৰস্পৰৰ প্ৰতি সন্মান আৰু বুজাবুজি বৃদ্ধি পাব। গভীৰভাৱে চালে এয়া স্পষ্ট হয় যে, আমাৰ মূল্য, মানৱীয়তা আৰু দৰ্শন প্ৰায় একেই।

বন্ধুসকল, এক ভাৰত-শ্ৰেষ্ঠ ভাৰতৰ অধীনত দুখন পৃথক ৰাজ্যৰ মাজত এবছৰৰ বাবে বন্ধুত্ব স্থাপন কৰা হৈছে। এইবছৰ হাৰিয়ানা আৰু তেলেংগনাৰ মাজত এইধৰণে বন্ধুত্ব গঢ়া হৈছে। যিবোৰ বিষয়ক লৈ দুয়োখন ৰাজ্যই পাৰস্পৰিক সহযোগিতাৰে আগবঢ়িব, তাক লৈ একশ্যন ধোঁৱা তৈয়াৰ কৰা হৈছে।

এক ভাৰত-শ্ৰেষ্ঠ ভাৰত মাথো এক আঁচনিয়ে নহয়। ইয়াক এক জন আন্দোলনৰ দৰে আগুৱাই নিয়া হৈছে আৰু ই তেতিয়াহে সফল হ'ব যেতিয়া দেশৰ যুৱ শক্তিৰ পূৰ্ণ সহযোগ পোৱা যাব।

উদীয়মান বন্ধুসকল, এই বছৰ দেশে পণ্ডিত দীন দয়াল উপাধ্যায়ৰ শতবাৰ্ষিকী উদযাপন কৰিছে। দেশৰ উদীয়মান যুৱক-যুৱতীসকলৰ বাবে তেওঁৰ মন্ত্ৰ আছিল—আগবাঢ়ি যোৱা, ৰাষ্ট্ৰৰ নিৰ্মাণৰ নামত আগবাঢ়ি যোৱা, শুদ্ধ নোহোৱা।

তথ্য-প্ৰযুক্তিৰ এই সময়ত আজিৰ যুৱ প্ৰজন্মই তিনিটা 'C'ৰ ওপৰত গুৰুত্ব আৰোপ কৰিব লাগিব। মোৰ মতে এই তিনিটা 'C' মানে হ'ল—COLLECTIVITY, CONNECTIVITY আৰু CREATIVITY...। COLLECTIVITYৰ অৰ্থ হ'ল সামূহিকতা। অৰ্থাৎ ভেদ-ভাৱ দূৰ কৰি আমি সংগঠিত শক্তি হৈ কাম কৰিব লাগিব। সামূহিকতাৰ শক্তি বহুত শক্তিশালী হয়। দ্বিতীয়টো হ'ল CONNECTIVITY, অৰ্থাৎ সংযোগীকৰণ। তথ্য প্ৰযুক্তিয়ে সমগ্ৰ বিশ্বক এখন গাঁৱত পৰিণত কৰিছে। সমগ্ৰ বিশ্ব এতিয়া আপোনালোকৰ হাতৰ মুঠিত। সংযোগীকৰণ সময়ৰ আহ্বান। আৰু তৃতীয়টো হ'ল CREATIVITY অৰ্থাৎ নতুন চিন্তা, নতুন উদ্ভাৱন। পুৰণি সমস্যাক নতুন ধৰণে সমাধান কৰিবলৈ নতুন পদ্ধতি উদ্ভাৱন কৰিব লাগিব আৰু এই ক্ষেত্ৰত যুৱ প্ৰজন্মৰ পৰা যথেষ্ট আশা থাকে।

এইবাবে ইজনে সিজনে সৈতে সম্পৰ্ক গঢ়ক আৰু নতুন চিন্তাৰে কাম কৰি যাওক। নিজৰ এই চিন্তা-চৰ্চাক এনে ধাৰণা লৈ সমাণ্ড কৰি দিব নালাগে যে এয়া সৰু কাম। মনত ৰখা উচিত যে, বিশ্বৰ সৰ্বসংখ্যক গুৰুত্বপূৰ্ণ আৰু নতুন চিন্তা-চৰ্চাক আৰম্ভণিতে নাকচ কৰা হয়। বৰ্তমানৰ ব্যৱস্থাই এই নতুন চিন্তা-চৰ্চাক বাধা আৰোপ কৰা দেখা যায়। কিন্তু মোৰ বিশ্বাস আছে যে আমাৰ দেশৰ যুৱশক্তিয়ে এই বাধা-নিষেধক অতিক্ৰম কৰিবলৈ সক্ষম হ'ব।

মই যেতিয়া কও আমাৰ দেশ সলনি হৈ আছে। প্ৰকৃতাৱ্থত ইয়াৰ আঁৰত আপোনালোকৰ প্ৰয়াস নিহিত হৈ আছে। তেওঁলোকে এনেকুৱা কিছুমান নতুন উদ্ভাৱন কৰি আছে, যাৰ বাবে মই তেওঁলোকক প্ৰণাম নজনোৱাকৈ থাকিব নোৱাৰো।

কিছুদিন পূৰ্বে মন কী বাতত মই এগৰাকী কন্যাৰ কথা উল্লেখ কৰিছিলো, যিয়ে এক সুন্দৰ ধাৰণাৰে সকলোৰে সন্মুখত নিদৰ্শন দাঙি ধৰিছিল। তেওঁ কৈছিল যে—বিবাহ অনুষ্ঠানত অতিথিক ৰিটাৰ্ণ গিফট(উপহাৰ)হিচাপে একোটাকৈ আমৰ পুলি দিয়া উচিত। পৰিৱেশ সংৰক্ষণৰ ক্ষেত্ৰত এয়া এক সুন্দৰ পদক্ষেপ হ'ব পাৰে।

এনেকুৱা আন এজন উদীয়মান যুৱকে বিগত মাহত মাৰ্চ ১০ দিনত প্ৰায় ৬ হাজাৰ কিলোমিটাৰ চাইকল চলাই "Golden Quadrilateral challenge" সম্পূৰ্ণ কৰিছিল। ইয়াৰ মূল উদ্দেশ্য যথেষ্ট ইতিবাচক আছিল— "Follow the Rules & India will Rule"।

এনে শক্তিৰে ভৰা উদীয়মান যুৱক-যুৱতী আমাৰ দেশৰ প্ৰতিটো প্ৰান্ততে উপলব্ধ। কোনোবাই পাহাৰৰ পৰা বৈ অহা সৰু জলপ্ৰপাতৰ পৰা বিজুলী উৎপাদন কৰি আছে, কোনোবাই বিভিন্ন উদ্ভিদৰ পৰা ঘৰ নিৰ্মাণৰ সজুলি তৈয়াৰ কৰিছে, কোনোবাই তথ্য-প্ৰযুক্তিৰ মাধ্যমেৰে দূৰ-দূৰণি অঞ্চলত মেডিকেল সুবিধা আগবঢ়াই আছে, কোনোবাই খৰাংপিড়ীত অঞ্চলত কৃষকৰ পানী সংৰক্ষণৰ কামত জড়িত হৈ আছে। এনেকুৱা লাখ লাখ যুৱক-যুৱতীয়ে ৰাষ্ট্ৰৰ নিৰ্মাণৰ বাবে দিন ৰাতি

একাকাৰ কৰি আছে।

এনেকুৱা উদ্যমী যুৱ প্ৰজন্মক মই পুনৰ এবাৰ স্বামী বিবেকানন্দৰ উপদেশবাণী সোৱৰাই দিব বিচাৰো—উঠা, জাগা আৰু লক্ষ্য স্থানত উপনীত নোহোৱা পৰ্যন্ত বৈ নাযাবা।

প্ৰিয় সতীৰ্থসকল, মোৰ সন্মুখত আপোনালোক আজি দেশৰ বৌদ্ধিক শক্তিৰ ৰূপত উপস্থিত আছে। যুৱ প্ৰজন্মৰ শক্তিক সৃষ্টিশীল ৰূপত প্ৰয়োগ কৰাৰ এয়া উপযুক্ত সময়। যুৱ প্ৰজন্মক দিকভ্ৰান্ত হোৱাৰ পৰা উদ্ধাৰ কৰাৰ সময় এতিয়া। আজি প্ৰয়োজন হৈছে যুৱ প্ৰজন্মক মাদক দৰব্য আৰু অপৰাধৰ পৰা দূৰত ৰখাটো। আপোনালোকে সঠিক চিন্তাৰে নতুন পথৰ সন্ধান দিয়ক, নতুন লক্ষ্যত উপনীত হওক। আপোনালোকৰ সন্মুখত সম্ভাৱনাৰ দোৱাৰ খোলা আছে।

যুৱ প্ৰজন্ম এতিয়া সেৱাৰ উৎকৃষ্ট নিদৰ্শন হ'ব লাগে। তেওঁলোক সৎ আৰু সাহসী চৰিত্ৰৰ হোৱা উচিত। প্ৰতিটো প্ৰত্যাহ্বানৰ মুখামুখি হ'ব পৰাকৈ তেওঁলোকৰ সামৰ্থ্য থাকিব লাগিব। তেওঁলোকৰ আঁচৰণ আৰু চৰিত্ৰ নৈতিক মূল্যৰ ওপৰত প্ৰতিষ্ঠিত হ'ব লাগিব।

সুখী আৰু সমৃদ্ধিশালী জীৱনৰ আকাংক্ষা থকাতে উচিত যদিও ইয়াৰ সমান্তৰালকৈ সমাজ আৰু দেশৰ প্ৰতিও দায়িত্বশীল হোৱা প্ৰয়োজন। মই আপোনালোকক ৬ টা প্ৰত্যাহ্বানৰ বিষয়ে কও, যাৰ পৰা পৰিণাম লাভ কৰাতো অত্যন্ত প্ৰয়োজন।

১. সমাজৰ প্ৰতি অবজ্ঞা।
২. সমাজৰ প্ৰতি অসংবেদনশীল।
৩. সমাজৰ প্ৰতি ঠেক মনোবৃত্তি।
৪. জাতি-ধৰ্মৰ ভেদাভেদক ত্যাগ কৰাৰ অক্ষমতা।
৫. মাতৃ-ভগ্নী-কন্যাৰ প্ৰতি দ্ব্যুৰহাৰ।
৬. পৰিৱেশৰ প্ৰতি অমনোযোগিতা, অৱজ্ঞাৰ দৃষ্টি।

এই ছটা প্ৰত্যাহ্বানক আজিৰ যুৱচামে মনত ৰাখিব লাগিব আৰু ইয়াক পৰাস্ত কৰিবলৈ চেষ্টা কৰিব লাগিব। আপোনালোকে সকলোকে বুজাব লাগিব যে সমাজলৈ ইতিবাচক পৰিৱৰ্তন কেনেকৈ আহে।

আপোনালোকে সেইসকল লোকৰ জীৱনক স্পৰ্শ কৰাৰ প্ৰয়াস কৰক, যিসকল শোষিত-ৰক্ষিত। আনৰ ভৱিষ্যত সুন্দৰ কৰিবলৈ আপোনালোক যুৱচামে নিজৰ শক্তি আৰু সময় খৰচ কৰিব লাগিব। যুৱচামৰ শক্তি সমাজ পৰিৱৰ্তনত অধিক ফলপ্ৰসূ হ'ব। এতিয়া কোটি কোটি যুৱক-যুৱতীয়ে এই দেশৰ বিকাশৰ কামক আগুৱাই নিয়াত সহায় কৰিব লাগিব।

মোৰ সতীৰ্থসকল, আপোনালোক সকলোৰে নতুন দিগন্ত স্পৰ্শ কৰক। বিকাশৰ নতুন পথ উদ্ভাৱন কৰক। এই শুভকামনাৰে ৰাষ্ট্ৰীয় যুৱ দিৱস আৰু মহোৎসৱৰ অভিনন্দন জ্ঞাপন কৰিছো। দেশৰ বিভিন্ন প্ৰান্তৰ পৰা অহা উদীয়মান যুৱক-যুৱতীৰে আজি এক ক্ষুদ্ৰ ভাৰতৰ সৃষ্টি হৈছে। এই ক্ষুদ্ৰ ভাৰতে নতুন প্ৰেৰণা, নতুন উৎসাহ দিব। এই পৰিৱৰ্তন ভূমিৰ পৰা কৰ্মযোগ্যৰ বাৰ্তা লৈ আপোনালোকে অনাগত দিনত আগবাঢ়িব। এই যুৱ মহোৎসৱলৈ মোৰ বহুত বহুত শুভকামনা থাকিল। ধন্যবাদ !!!

\*\*\*\*\*

অনুল তিৱাৰী/হিমাংশু/শৌকন অলী/MS

(Release ID: 1482294) Visitor Counter : 2

## Background release reference

Text of PMs address to inaugural event of National Youth Festival at Rohtak, via video conferencing

**This link will take you to a webpage outside this websiteinteractive page. Click OK to continue.Click Cancel to stop :** [www.google.com](http://www.google.com)

